

ప్రత్యేక ఆర్థిక మండళ్లు... లాభనవ్యాలు!!

మన దేశంలో ఇటీవల కాలంలో ప్రత్యేక ఆర్థిక మండళ్లు

(ఎన్సిజెడ్లు) వివాదాన్పుదమయ్యాయి. ప్రత్యేక ఆర్థిక మండళ్లను రద్దు చేయాలని కోరుతూ... దేశవ్యాప్తంగా ఆందోళనలు జరిగాయి. గోవాలో గత రెండేళ్లగా ఆందోళనలు కొనసాగుతుండటంతో.. తమ రాష్ట్రంలోని మూడు ప్రత్యేక ఆర్థిక మండళ్లను రద్దు చేయాల్సిందిగా ఆ రాష్ట్ర ప్రభుత్వం, కేంద్రాన్ని కోరింది. అయితే, చట్టరీత్యా ఒకసారి ప్రకటించిన ఎన్సిజెడ్లను రద్దు చేయడం కుదరదంటూ... కేంద్రం, గోవా ప్రభుత్వ అబ్యర్థనను తిరస్కరించింది. ప్రత్యేక ఆర్థిక మండళ్ల ద్వారా ఉద్దేశ్యావకా శాలు మెరుగువుతాయని... ప్రభుత్వానికి పన్నుల రూపంలో అదనంగా ఆదాయం సమకూరుతుందని.. ఇది ఆర్థిక ప్రగతికి దోహదం చేస్తుందని.. ఎన్సిజెడ్లలను సమర్థించేవారు వాదిస్తున్నారు. అయితే, ప్రత్యేక ఆర్థిక మండళ్ల కోసం రాష్ట్ర ప్రభుత్వాలు వందల ఎకరాలను చొక ధరలో సేకరించి..పారిక్రామికవేత్తలకు కట్టబెడుతున్నాయని.. వాటిపై రియల్ ఎస్టేట్ వ్యాపారులు విస్తరంగా లాభాలు ఆర్జిస్తున్నారని.. వాటిని వ్యతిరేకించే వారు ఆరోపిస్తున్నారు.

ప్రభుత్వం ఏదైనా కారణంతో ప్రత్యేక ఆర్థిక మండలి హోదాను రద్దు చేస్తే... అందుకు కేటాయించిన భూమి ప్రమోటర్ల పరం అవుతుంది. దాన్ని వారు గృహా, వాణిజ్య సదుపాయాల అభివృద్ధి కోసం వినియోగించి.. వివరీత లాభాలను ఆర్జించడానికి అవకాశముంది. ధీలీ పరిసర ప్రాంతాల్లో ఐటీ రంగానికి కేటాయించిన ఆర్థిక మండలిని రద్దు చేయమంటూ... దాన్ని ప్రమోట చేసిన డీవెలిప్ఫ్ అనే రియల్ ఎస్టేట్ కంపెనీ, ప్రభుత్వాన్ని కోరింది. ఆ అబ్యర్థనను ప్రభుత్వం ఆమోదిస్తే... ఐటీ రంగం కోసం సేకరించిన విలువైన భూమి గృహా, వాణిజ్య సముదాయాల నిర్మాణాల ఏర్పాటుకు కారుచోకగా మళ్ళీ ఆస్కారముంది.

ఎన్సిజెడ్లు- పుట్టుపూర్వోత్తరాలు:

1929లో మొదటిసారిగా స్పెయిన్లో ప్రత్యేక ఆర్థిక మండళ్ల ఏర్పాటు జరిగింది. ప్రపంచవ్యాప్తంగా ఆర్థిక మాండ్యం కొనసాగిన ఆ రోజుల్లో... సిగ్నల్ మ్యాన్పవర్నను వినియోగించి.. వస్తూత్పత్తిని పెంచడానికి ఈ విధానం దోహదపడింది. అయితే, 1960లో అంతర్జాతీయ ద్రవ్య నిది, ప్రపంచ బ్యాంక్ పంటి సంస్థలు... తృతీయ ప్రపంచ దేశాల ఆర్థిక వ్యవస్థలను తమ గుప్పెల్లో పెట్టుకోవడానికి ఈ విధానాన్ని వినియోగించాయి. ఆసియా-పసిఫిక్ ప్రాంతంలో ప్రత్యేక ఆర్థిక మండళ్ల విధానానికి తెరతీసిన మొదటి దేశం భారత్. ఎగుమతులను ప్రోత్సహించడం ద్వారా విదేశిమారక ద్రవ్యాన్ని ఆర్జించడానికి.. ఉపాధి అవకాశాలను మెరుగుపరచడానికి.. 1965లోనే మన దేశం ఎన్సిజెడ్లలకు నాంది పలికింది.

కాండ్లాలోని ప్రత్యేక ఎగుమతి మండలి, శాంతాక్రుజ్ ఎలక్ట్రానిక్ ఎగుమతుల మండలి, కొబ్బిన్, చెన్నె, విశాఖపట్టం, పొల్ఱు, నోయిడా,



సూరతులలోని ఎగుమతుల మండలాలు... 1998 నాటికల్లా ప్రత్యేక ఆర్థిక మండళ్లగా రూపాంతరం చెందాయి. 1980 నుంచే చైనా ఈ విధానాన్ని చురుకుగా అమలు చేస్తోంది. 2000లో అప్పటి మన వాణిజ్య శాఖమంత్రి మురసోలి మారన్ చైనాలో పర్యాటించారు. ఆయన అక్కడి పరిస్థితులను సమగ్రంగా అధ్యయనం చేసి.. 2000, మార్చిలో వార్షిక ఎగుమతి-దిగుమతి (Exim) విధానాన్ని ప్రకటించారు. 2005లో ప్రత్యేక ఆర్థిక మండళ్ల చట్టం అమల్లోకి వచ్చింది. ఎగుమతి మండళ్ల... రెడ్మెండ్ వస్తాలు, సుగంధ ద్రవ్యాలు, ఎలక్ట్రానిక్ పరికరాలు, అభరణాలు, వజ్రాలు, తీనుబండారాలు మొదలైన వాటిని ఎగుమతి చేస్తాయి. ఈ రంగాల్లో పెట్టుబడులను ఆక్రించేందుకు విత్తపరమైన ప్రోత్సాహకాలు ప్రభుత్వం అందిస్తుంది. వ్యాపార కార్యకలాపాలకు సంబంధించి ఈ మండళ్ల స్వతంత్రంగా వ్యవహారిస్తాయి. వీటికి ప్రత్యేక పరోక్ష పన్నుల నుంచి మినహాయింపు లభిస్తుంది. ఇతర దేశాల నుంచి ముడి సరకులు, యంత్ర భాగాలు దిగుమతి చేసుకునేందుకు పూర్తి స్వేచ్ఛ ఉంది. వంద శాతం విదేశీ పెట్టుబడులకు అనుమతి ఉంది. లాభాలను విదేశీమారక ద్రవ్య రూపంలో ఇతర దేశాలకు తరలించుకునే వీలుంది. ఇన్ని రాయితీలు, ప్రత్యేక సదుపాయాలు పొందుతున్న ఈ మండళ్ల నుంచి దేశానికి, సగటు పౌరుడికి ఏం లభిస్తోంది? ప్రభుత్వ విధానంలో స్పృష్టత లోపించడం వల్ల ప్రత్యేక ఆర్థిక మండళ్ల ద్వారా... ఏ మేరకు విదేశీ మారక ద్రవ్యాన్ని ఆర్జించవచ్చే నిర్ణయించలేదు. 2008లో కంప్రొలర్, ఆడిటర్ జనరల్ నివేదిక ప్రకారం- కేంద్ర ప్రభుత్వం కస్టమ్స్ పన్నుల రూపంలో రూ.246.72 కోట్లు కోల్పోయింది. ఈ మండళ్లకు దేశీయంగా సరఫరాచేసే సరకులు, సేవలను కూడ ఎగుమతులుగా పరిగణిస్తూ... ఆ అమ్మకాల ద్వారా లభించిన మొత్తాన్ని విదేశీమారక ద్రవ్యంగా చూపిస్తున్నారని ఆడిటర్ జనరల్ నివేదిక పేర్కొంది. సామాజిక, ఆర్థిక రంగాల విషయంలో ప్రభుత్వ విధానం విఫలమైందని ఆ నివేదిక అభిప్రాయపడింది. ఉదార ఆర్థిక విధానాల్సి సమర్థించే వారి అభిప్రాయంలో- విదేశీ పెట్టుబడులు, ఎగుమతుల అవకాశం, ఉపాధి అవకాశాల మొరుగు దల, సాంకేతిక నిపుణత బదిలీ, దేశ ఆర్థిక ప్రగతి మొదలైన వాటిని పరిగణనలోకి తీసుకుంటే... పన్నుల రూపంలో కోల్పోయే ఆదాయం పెద్ద నష్టంగా భావించనవసరంలేదు. నేడు భారత్ ఒక

పెద్ద ఆర్థిక శక్తిగా ఎదుగుతోందంటే.. అందుకు ప్రభుత్వం అనుసరి న్నున్న ఉదార ఆర్థిక విధానాలే కారణమన్నది వీరి వాదన. విదేశీ పెట్టుబడులు.. ప్రభుత్వం కల్పించే ఆకర్షణీయ రాయితీలపై ఆధార పడి ఉంటాయి. ప్రస్తుతం లభిస్తున్న అనేక రాయితీలు 15 ఏళ్ళ తర్వాత లభించవు. దాంతో సహజంగానే విదేశీ పెట్టుబడులు వేరే దేశానికి తరలిపెణ్ణాయి. గత ఐదారు నెలల కాలంలో... మన దేశంలోని విదేశీ పెట్టుబడులు ఏ మేరకు ఉపసంహరణకు గురయ్యాయో తెలిసిందే. ప్రపంచ ఆర్థిక ప్రకంపనాలకు బడుగు దేశాలు బలవుతాయి. బహుళ జాతి సంస్థలు (ఎంఎసీలు)..కార్బూకులు చోకగా లభించే ప్రాంతాలకు తరలి పెణ్ణాయి.తైవాన్, బంగార్డేష్, శ్రీలంక, ఫిలిప్పీన్స్ వంటి దేశాలు.. చైనాతో పోటీ పడలేక కొన్ని మిలియన్ల ఉద్యోగాలు కోల్పోవడం జరిగింది. నియంత్రుత్వ ప్రభుత్వాలున్న దేశాల్లో... కార్బూక వేతనాలను నియంత్రించవచ్చు. ప్రజాస్వామ్య దేశాల్లో అలా కుదరదు.

ఉపాధి మాట...!

ప్రత్యేక ఆర్థిక మండళ వల్ల ఉపాధి అవకాశాలు మెరుగుతాయ నేడి వాస్తవం. కాండ్ల రేవును ప్రత్యేక మండలిగా ఏర్పాటు చేసినప్పుడు... కేవలం 70 మందికి మాత్రమే ఉద్యోగాలు లభించాయి. నేడు అక్కడ లక్ష మందికి పైగా ఉపాధి పొందుతున్నారు. అయితే, ఇది దీర్ఘకాలిక ప్రాతిపదికగా కొనసాగువసరం లేదు. చోకగా కార్బూకులు లభించినం తకాలం.. ఆ ప్రాంతంలో ఆర్థిక కార్బూకలాపాలు కొనసాగుతాయి. రాయితీలు ఉపసంహరించిన మరుక్షణమే జవి అంత ర్థానుయ్యే ఆస్కారముంది. పైగా ఈ మండళాల్లో పనిచేసే వారిలో ఎక్కువమంది మహిళలు... రోజుకు 10 నుంచి 12 గంటలు పని చేస్తూ.. కనీస వేతనానికి కూడా నోచుకోవడం లేదు. దేశ వ్యాప్తంగా అమలులోనున్న కార్బూక శ్రేయస్సు చట్టాలు వీరికి వర్తించవు. కాంట్రాక్టు పద్ధతిలో పనిచేసే వీరు ఏ క్షణమైనా ఉద్యోగం కోల్పోయే అవకాశ ముంది. రాత్రి వేళల్లో పని చేయడం.. ప్రసూతి సెలవులు లభ్యం కాకపోవడం.. లైంగిక వేదింపులు...వంటి ప్రతికూల పరిస్థితులను సెజ్సులలో పనిచేసే త్రామికులు ఎదుర్కొంటున్నారు. జౌళి పరిశ్రమలో పనిచేసే అనేకమంది మహిళా కార్బూకులు ఆస్థమా లాంటి వ్యాధు లకు గురవుతున్నారు.

ఇప్పటివరకు ఏ దేశంలో కూడా నిజమైన జాతీయ ప్రగతి... విదేశీ పెట్టుబడుల వల్ల, ఎగుమతుల వల్ల జరగలేదు. భారత ప్రభుత్వం, ప్రపంచ వాణిజ్య సంస్థ (WTO)కు సమర్పించిన నివేదికలో (1999)- “బహుళ జాతి సంస్థల కార్బూకలాపాల వల్ల 25 నుంచి 40 శాతం విదేశీ పెట్టుబడులు వర్ధమాన దేశాలపై నకారాత్మక ప్రభావాన్ని చూపిస్తున్నాయని” పేర్కొంది. మరి అలాంటప్పుడు విదేశీ పెట్టుబడుల కోసం భారత ప్రభుత్వం ఎందుకు అంతగా అరాటపడుతున్నట్లు! భారతీకు మాలిక సదుపాయాల రంగంలో పెట్టుబడులు అవసరం. అయితే, బ్యాంకింగ్, ఎటీ రంగాల్లో మాత్రమే విదేశీ పెట్టుబడులు ముందుకు వస్తున్నాయి. ఆ రంగాల్లోకి ఎందుకంటే... తక్కువ వ్యవధిలో ఎక్కువ లాభాలను గడించడానికి ఆ రంగాలు అనువైనవి కాబట్టి!

వ్యవసాయానికి ముప్పు!

నేటికీ భారతీలోని 65 శాతం ప్రజలకు వ్యవసాయమే జీవనాధారం. పారిశ్రామికీకరణ వ్యవసాయానికి అనుబంధం కావాలి. కానీ, వ్యవసాయం పారిశ్రామికీకరణకు అనుబంధం కానక్కరేదు. మాలిక సదుపాయాలు సమకూర్చలనే నెపంతో విలువైన వనరులను మనం దుర్యినియోగం చేస్తున్నాం. దీనివల్ల భవిష్యత్తులో వ్యవసాయం, పరిశ్రమలు దెబ్బతింటాయి. గుడ్డిగా చైనాను అనుకరించడం కూడా సరి కాదేమా! కొంతమేరకైనా సామ్యవాద విధానాలు ఆ దేశంలో కొనసాగుతున్నాయి. గ్రామీణ ప్రజలకు వృద్ధాప్య పించన్న, ఉచిత వైద్య సదుపాయాలు లభిస్తాయి. మన దేశంలో అలాంటి సామాజిక భద్రతా విధానం దేశవ్యాప్తంగా అమల్లో లేదు. ప్రత్యేక ఆర్థిక మండళ్లు.. రియల్ ఎస్టేట్ మండప్పులుగా మారుతున్నాయి.

దేశవ్యాప్తంగా ఇప్పటివరకు 1.25 లక్షల హెక్టార్ల వ్యవసాయ భూమిని ఈ మండళ కోసం సేకరించడం జరిగింది. ఒరిస్సా ప్రభుత్వం ఒక అడుగు ముందుకేసి, పెద్దూర్ల తెగల భూమిని కూడ బయటివారికి ఒదిలీ చేయడానికి సిద్ధమవుతోంది. ముంబయి పరిసరాల్లో 14,000 హెక్టార్ల వ్యవసాయ భూమిని ప్రత్యేక ఆర్థిక మండలికి కేటాయించారు. ఒక్క రిలయ్స్ కంపెనీ చేతిలోనే 60,000 ఎకరాలు సెజ్సుల రూపంలో ఉండంటే పరిస్థితి తీవ్రతను అర్థం చేసుకోవచ్చు. దాల్చియా, మహాంద్రా, అన్నార్, బన్స్వ్ వంటి బడా పారిశ్రామిక వేత్తలు.. 21వ శతాబ్దం జమీందార్లుగా ఎదుగుతున్నారు. ఎకరాల్లో భూమిని కారు చోకగా కొని.. మీటర్లలో అత్యధిక ధరలకు అమ్ముతున్నారు. నవీ ముంబయిలో చదరపు మీటరు ఖరీదు రూ.55000-75000గా ఉంది. మిలియన్లకొద్ది గ్రామీణ ప్రజలు నిర్వాసితులవుతూ, పొట్టచేతపట్టుకొని పట్టణ ప్రాంతాలకు బతుకుదెరువు కోసం వస్తూ మురికివాడల్లో మగ్గపోతుంటే... పట్టణాల్లోని సంపన్న వర్గాలకు క్లబ్బులు, విలాసవంతమైన గృహాలు, సూపర్ సెగ్వాలిటీలు, అంతర్జాతీయ బ్యాంకుల కోసం విలువైన వ్యవసాయ భూమిని త్యాగం చేయడం ఎంత వరకు సమం జసం? నేడు సగటు భూరథ పొరుడుకి కావాల్సింది ప్రత్యేక ఆర్థిక మండప్పు కాదు.. “ప్రత్యేక న్యాయ మండప్పు”!!